



ALL INDIA RADIO THIRUVANANTHAPURAM

ആകാശവാണി, തിരുവനന്തപുരം
NATIONAL BULLETIN

DATE: 25.04.2024

TIME : 12.50 PM

പ്രധാന വാർത്തകൾ

1). രണ്ടാംഘട്ട ലോക്സഭ തിരഞ്ഞെടുപ്പ് നടക്കുന്ന കേരളം ഉൾപ്പെടെയുള്ള സംസ്ഥാനങ്ങളിൽ നാളെ വോട്ടെടുപ്പ്. മൂന്നൊന്നരക്കണക്കിന് പൂർത്തിയായതായി തിരഞ്ഞെടുപ്പ് കമ്മീഷൻ.

Voting for the second phase of Lok Sabha elections will take place in various states including Kerala. Preparations are in full swing.

2). സംസ്ഥാനത്ത് ഇന്ന് നിശബ്ദ പ്രചാരണം. വോട്ടെടുപ്പ് നാളെ രാവിലെ ഏഴ് മണി മുതൽ വൈകിട്ട് ആറ് വരെ. ജനവിധി തേടുന്നത് 194 സ്ഥാനാർത്ഥികൾ.

Silence period before the polls started in Kerala, Polling will be from 7 am to 6 pm, 194 candidates are in fray for elections across the state.

3). അഞ്ചാംഘട്ട ലോക്സഭാ തിരഞ്ഞെടുപ്പിന്റെ വിജ്ഞാപനം തിരഞ്ഞെടുപ്പ് കമ്മീഷൻ നാളെ പുറപ്പെടുവിക്കും.

The Election Commission will issue the notification for the fifth phase of Lok Sabha elections tomorrow.

4). ജെഇഇ മെയിൻ ഏപ്രിൽ സെഷൻറെ പരീക്ഷാഫലം പ്രഖ്യാപിച്ചു.

National Testing Agency declared the results of JEE Main April Session.

5). ഐപിഎൽ ക്രിക്കറ്റിൽ ഇന്ന് സൺറൈസേഴ്സ് ഹൈദരാബാദ് റോയൽ ചലഞ്ചേഴ്സ് ബംഗളൂരുവിനെ നേരിടും.

Sunrisers Hyderabad to take on Royal Challengers Bangalore in IPL today.

=====

ELECTION SECOND PHASE -(INTRO)

രണ്ടാംഘട്ട ലോക്സഭ തിരഞ്ഞെടുപ്പ് നടക്കുന്ന കേരളം ഉൾപ്പെടെയുള്ള സംസ്ഥാനങ്ങളിൽ നാളെ വോട്ടുടപ്പ്. 13 സംസ്ഥാനങ്ങളിലെയും ജമ്മുകശ്മീരിലെയും 89 മണ്ഡലങ്ങളിലാണ് നാളെ പോളിങ്ങ് നടക്കുന്നത്. പരസ്യപ്രചാരണം ഇന്നലെ അവസാനിച്ചിരുന്നു. വോട്ടർമാരെയും സാമൂഹിക പ്രമുഖരെയും നേരിൽക്കണ്ടുള്ള നിശബ്ദ പ്രചാരണമാണ് ഇന്ന് നടക്കുന്നത്. വിശദാംശങ്ങളിലേക്ക്

(VOICE..)

കേരളത്തിലെ 20 മണ്ഡലങ്ങൾക്ക് പുറമേ കർണാടകയിലെ 14 ഉം, രാജസ്ഥാനിലെ 13 ഉം ഉത്തർപ്രദേശ്, മഹാരാഷ്ട്ര സംസ്ഥാനങ്ങളിലെ എട്ട് വീതം മണ്ഡലങ്ങളിലും, മധ്യപ്രദേശിൽ ഏഴിടത്തും നാളെയാണ് വോട്ടുടപ്പ്. അസം, ബിഹാർ എന്നിവിടങ്ങളിലെ അഞ്ച് വീതം സീറ്റുകളിലും, ചത്തീസ്ഗഡിലെയും, പശ്ചിമബംഗാളിലെയും മൂന്ന് വീതം മണ്ഡലങ്ങളിലും മണിപ്പൂരിലെയും, ത്രിപുരയിലെയും ജമ്മുകശ്മീരിലെയും ഓരോ മണ്ഡലത്തിലും രണ്ടാം ഘട്ടത്തിൽ വോട്ടുടപ്പ് നടക്കും. രണ്ട് കോടി 77 ലക്ഷത്തി 49,159


വോട്ടർമാരാണ് സംസ്ഥാനത്ത് നാളെ സമ്മതിദാനാവകാശം വിനിയോഗിക്കുക. ഇതിൽ അഞ്ച് ലക്ഷത്തിലധികം പേർ കന്നി വോട്ടർമാരാണ്. 194 സ്ഥാനാർത്ഥികളാണ് മത്സരരംഗത്തുള്ളത്. രാവിലെ ഏഴു മുതൽ വൈകുന്നേരം ആറ് വരെയാണ് വോട്ടെടുപ്പ്. വോട്ടെടുപ്പ് ആരംഭിക്കുന്നതിന് ഒന്നര മണിക്കൂർ മുമ്പായി മോക്ക് പോൾ നടത്തും. വോട്ടെടുപ്പിനായി 25,000 -ലേറെ പോളിങ്ങ് ബുത്തുകൾ സംസ്ഥാനത്ത് സജ്ജീകരിച്ചിട്ടുണ്ട്. വെയിലും മഴയുമേൽക്കാതെ ക്യൂ നിൽക്കുന്നതിനുള്ള സംവിധാനവും കുടിവെള്ളം, ശൗചാലയം തുടങ്ങിയ അടിസ്ഥാന സൗകര്യങ്ങളും ബുത്തുകളിൽ ഒരുക്കിയിട്ടുണ്ട്. വോട്ടർ ഐഡി കാർഡുകൾ കൈവശമില്ലാത്തവർക്ക് ആധാർ, ഡ്രൈവിങ്ങ് ലൈസൻസ്, പാൻകാർഡ് ഉൾപ്പെടെ ഫോട്ടോ പതിച്ച മറ്റ് 12 അംഗീകൃത തിരിച്ചറിയൽ രേഖകൾ ഉപയോഗിച്ച് വോട്ട് ചെയ്യാവുന്നതാണ്. വോട്ടെടുപ്പ് ദിവസമായ നാളെ സംസ്ഥാനത്ത് പൊതു അവധിയാണ്. ന്യൂസ് ഡെസ്ക്, ആകാശവാണി....

=====

SILENT CAMPAIGN


ലോക്സഭാ തിരഞ്ഞെടുപ്പിന്റെ പശ്ചാത്തലത്തിൽ സംസ്ഥാനത്തെ വിവിധ ജില്ലകളിൽ നിരോധനാജ്ഞ നിലവിൽ വന്നു. നിശബ്ദ പ്രചാരണത്തിനാണ് ഇന്ന് അനുമതി എന്നതിനാൽ ഉച്ചഭാഷിണികളുടെ ഉപയോഗം, ജാഥ, പ്രകടനങ്ങൾ തുടങ്ങിയവ പാടില്ല. നിയമവിരുദ്ധമായി ആളുകൾ കൂട്ടം ചേരുകയോ പൊതുയോഗങ്ങൾ സംഘടിപ്പിക്കുകയോ ചെയ്താൽ നടപടി സ്വീകരിക്കും. വോട്ടെടുപ്പ് പൂർത്തിയാകുന്നത് വരെ മദ്യവിതരണത്തിനും വിൽപനക്കും

നിയമവിരുദ്ധ ഏർപ്പെടുത്തിയിട്ടുണ്ട്. നിയമവിരുദ്ധ പ്രവർത്തനങ്ങൾ തടയുന്നതിനുള്ള പൊലീസിന്റെയും എൻഫോഴ്സ്മെന്റ് ഏജൻസികളുടെയും കർശന പരിശോധന തുടരും.



ELECTION - DISTRICTS

വോട്ടിങ്ങ് മെഷീനുകളുടെയും പോളിങ്ങ് സാമഗ്രികളുടെയും വിതരണം സംസ്ഥാനത്തെ വിവിധ കേന്ദ്രങ്ങളിൽ പുരോഗമിക്കുകയാണ്. രാവിലെ എട്ട് മണിമുതലാണ് വിതരണം ആരംഭിച്ചത്. ഓരോ നിയോജക മണ്ഡലങ്ങൾക്ക് വേണ്ടിയും സജ്ജീകരിച്ചിരിക്കുന്ന വിതരണ ഡെസ്കുകൾ വഴിയാണ് ഇലക്ട്രോണിക് വോട്ടിങ്ങ് മെഷീനുകളും അനുബന്ധ സാമഗ്രികളും വിതരണം ചെയ്യുന്നത്.



ELECTION SAFETY

ലോക്സഭ തിരഞ്ഞെടുപ്പിൽ സുരക്ഷിതവും സമാധാനപൂർണ്ണവുമായ വോട്ടെടുപ്പ് ഉറപ്പാക്കുന്നതിന് 66,303 സുരക്ഷാ ഉദ്യോഗസ്ഥരെ സംസ്ഥാനത്ത് നിയോഗിച്ചതായി മുഖ്യതിരഞ്ഞെടുപ്പ് ഓഫീസർ സഞ്ജയ് കുമാർ അറിയിച്ചു. കേരള പൊലീസും കേന്ദ്രസേനയുമാണ് വോട്ടെടുപ്പിന് കർശന സുരക്ഷ ഒരുക്കുന്നത്. പ്രശ്ന ബാധിതമാണെന്ന് കണ്ടത്തിയിട്ടുള്ള പോളിംഗ് സ്റ്റേഷനുകളിൽ കേന്ദ്രസേനയുൾപ്പെടെ അധിക പൊലീസ് സേനയെ വിന്യസിച്ചിട്ടുണ്ട്. ഓരോ പോലീസ് സ്റ്റേഷനുകീഴിലും ക്രമസമാധാന പാലനത്തിനായി രണ്ടു വീതം പട്രോൾ ടീമുകളെ സജ്ജമാക്കിയിട്ടുണ്ട്. കൂടാതെ തിരഞ്ഞെടുപ്പ് ദിവസം ഉണ്ടാകാവുന്ന ക്രമസമാധാന പ്രശ്നങ്ങൾ മുലം

തിരഞ്ഞെടുപ്പ് തടസ്സപ്പെടാതിരിക്കാൻ ഒരു ദ്രുതകർമ്മസേനയെയും എല്ലാ പോലീസ് സ്റ്റേഷനുകളിലും വിന്യസിച്ചിട്ടുണ്ട്.

=====

ELECTION 4TH AND 5TH PHASE

നാലാംഘട്ട ലോക്സഭാ തിരഞ്ഞെടുപ്പിന്റെ നാമ നിർദ്ദേശ പത്രിക സമർപ്പിക്കാനുള്ള സമയപരിധി ഇന്ന് അവസാനിക്കും. പത്രികകളുടെ സൂക്ഷ്മ പരിശോധന നാളെയാണ്. അടുത്ത മാസം 13 നാണ് വോട്ടെടുപ്പ്. ആന്ധ്രപ്രദേശിലെയും തെലങ്കാനയിലെയും മുഴുവൻ സീറ്റുകളും ഉത്തർപ്രദേശിലെ 13 മണ്ഡലങ്ങളും മഹാരാഷ്ട്രയിലെ 11 ഉം മധ്യപ്രദേശ്, പശ്ചിമബംഗാൾ എന്നീ സംസ്ഥാനങ്ങളിലെ എട്ടു വീതം സീറ്റുകളും ഉൾപ്പെടെ 96 മണ്ഡലങ്ങളിൽ നാലാംഘട്ടത്തിലാണ് വോട്ടെടുപ്പ്. അഞ്ചാംഘട്ട ലോക്സഭാ തിരഞ്ഞെടുപ്പിന്റെ വിജ്ഞാപനവും തിരഞ്ഞെടുപ്പ് കമ്മീഷൻ നാളെ പുറപ്പെടുവിക്കും. 49 മണ്ഡലങ്ങളിലാണ് മെയ് 20 ന് അഞ്ചാംഘട്ടത്തിൽ വോട്ടെടുപ്പ്. നാമനിർദ്ദേശ പത്രിക സമർപ്പിക്കാനുള്ള അവസാന തീയതി അടുത്തമാസം മൂന്നാണ്. പത്രികകളുടെ സൂക്ഷ്മപരിശോധന നാലിന് നടക്കും. ലഡാക്കിലെയും ജമ്മുകശ്മീരിലെയും ഓരോ മണ്ഡലങ്ങളിലും ഉത്തർപ്രദേശിലെ 14 സീറ്റിലും മഹാരാഷ്ട്രയിൽ 13 ഇടത്തും പശ്ചിമബംഗാളിലെ ഏഴു സീറ്റിലും അഞ്ചാംഘട്ടത്തിലാണ് വോട്ടെടുപ്പ്. ബിഹാറിലെയും ഒഡീഷയിലെയും അഞ്ചുവീതം മണ്ഡലങ്ങളിലും ത്യാർഖണ്ഡിൽ മൂന്നിടത്തും ഈ ഘട്ടത്തിൽ വോട്ടെടുപ്പ് നടക്കും.

=====

NCP(SP) - MANIFESTO

ശരദ് പവാർ പക്ഷ എൻസിപി പുനെയിൽ ലോക്സഭാ തിരഞ്ഞെടുപ്പിനുള്ള പ്രകടന പത്രിക പുറത്തിറക്കി. ജാതി സെൻസസ്, കർഷക ക്ഷേമം, അപ്രന്റീസ്ഷിപ്പിനുള്ള അവകാശം, ജോലിയിൽ 50 ശതമാനം സ്ത്രീസംവരണം തുടങ്ങിയ വാഗ്ദാനങ്ങളാണ് പ്രകടനപത്രികയിലുള്ളത്. ജമ്മു കശ്മീരിന് സമ്പൂർണ്ണ സംസ്ഥാന പദവി നൽകുന്നതിനെ പിന്തുണയ്ക്കുമെന്നും 'ഒരു രാജ്യം, ഒരു തിരഞ്ഞെടുപ്പ്' എന്ന ആശയത്തെ അംഗീകരിക്കില്ലെന്നും പ്രകടനപത്രികയിലുണ്ട്. സിഎഎ, എൻആർസി, യുഎപിഎ തുടങ്ങിയ നിയമങ്ങൾ പാർട്ടി അവലോകനം ചെയ്ത് മാറ്റങ്ങൾ നിർദ്ദേശിക്കുമെന്നും ശപത്നാമ എന്ന് പേരിട്ടിരിക്കുന്ന പ്രകടനപത്രികയിൽ പറയുന്നു.

=====

NTA JEEMAIN RESULT

നാഷണൽ ടെസ്റ്റിങ്ങ് ഏജൻസി നടത്തുന്ന എഞ്ചിനീയറിംഗ് എൻട്രൻസ് പരീക്ഷയ്ക്കുള്ള മെയിൻ 2024 സെഷൻ 2 ന്റെ ഫലം പ്രസിദ്ധീകരിച്ചു. ഏപ്രിൽ മാസത്തിൽ നടത്തിയ പരീക്ഷയുടെ ഫലമാണ് പ്രസിദ്ധീകരിച്ചത്. jeemain.nta.ac.in എന്ന ഔദ്യോഗിക വെബ്സൈറ്റ് വഴി വിദ്യാർത്ഥികൾക്ക് പരീക്ഷാ ഫലം പരിശോധിക്കാവുന്നതാണ്.

=====

NHRC - FORENSIC LABS

രാജ്യത്ത് നൂതന ഫോറൻസിക് ലബോറട്ടറികളുടെ എണ്ണത്തിൽ ഗണ്യമായ വർദ്ധനവ് വരുത്തണമെന്ന് ദേശീയ മനുഷ്യാവകാശ കമ്മീഷൻ . ഫോറൻസിക് പരിശോധനകൾ

വേഗത്തിലാക്കുന്നത് ലക്ഷ്യമിട്ടാണ് ഈ നിർദ്ദേശം. അന്വേഷണവും ഫോറൻസിക് പരിശോധനയും വെച്ചേറെ നടത്തുന്നതിന് പകരം ഇവ ഒരു പ്രക്രിയയുടെ ഭാഗമാക്കണമെന്നും NHRC നിർദ്ദേശിച്ചു. ക്രിമിനൽ നീതിന്യായ വ്യവസ്ഥയുടെ പരിഷ്കാരങ്ങൾ സംബന്ധിച്ച് എൻഎച്ച്ആർസി സംഘടിപ്പിച്ച കോർ ഗ്രൂപ്പ് യോഗത്തിലാണ് നിർദ്ദേശം.

=====

CHHATTISGARH-MAOISTS SURRENDERED

ചരത്തിസ്ഗഢിലെ ദന്തേവാഡ ജില്ലയിൽ എട്ട് മാവോയിസ്റ്റുകൾ പൊലീസിനു മുന്നിൽ കീഴടങ്ങി. പ്ലാറ്റുൺ കമാൻഡറും മൂന്ന് സ്ത്രീകളും ഇതിൽ ഉൾപ്പെടുന്നു. കീഴടങ്ങിയ മാവോയിസ്റ്റുകൾക്ക് 25,000 രൂപ പാരിതോഷികം നൽകുമെന്നും ചരത്തിസ്ഗഢ് സർക്കാരിന്റെ പുനരധിവാസ പദ്ധതിയിൽ ഉൾപ്പെടുത്തുമെന്നും പോലീസ് അധികൃതർ അറിയിച്ചു.

=====

TRAIN SERVICE

തിരഞ്ഞെടുപ്പ് ദിവസങ്ങളിലെ തിരക്ക് ഒഴിവാക്കാൻ റെയിൽവേ, മംഗളൂരു സെൻട്രലിനും കൊച്ചുവേളിക്കും ഇടയിൽ പ്രത്യേക സർവീസ് നടത്തും. മംഗളൂരു സെൻട്രൽ - കൊച്ചുവേളി, കൊച്ചുവേളി - മംഗളൂരു സെൻട്രൽ സ്പെഷ്യൽ എക്സ്പ്രസുകളാണ് പ്രത്യേക സർവീസ് നടത്തുക.

=====

IPL

ഐപിഎൽ ക്രിക്കറ്റിൽ ഇന്ന് സൺറൈസേഴ്സ് ഹൈദരാബാദ് റോയൽ ചലഞ്ചേഴ്സ് ബംഗളൂരുവിനെ നേരിടും. രാത്രി 7.30-ന് ഹൈദരാബാദിലെ രാജീവ് ഗാന്ധി അന്താരാഷ്ട്ര ക്രിക്കറ്റ് സ്റ്റേഡിയത്തിലാണ് മത്സരം. ഇന്നലെ നടന്ന മത്സരത്തിൽ ഡൽഹി ക്യാപ്പിറ്റൽസ് ഗുജറാത്ത് ടൈറ്റൻസിനെ നാല് റൺസിന് പരാജയപ്പെടുത്തിയിരുന്നു. ഡൽഹി ഉയർത്തിയ 224 റൺസ് വിജയലക്ഷ്യം പിന്തുടർന്ന ഗുജറാത്ത് 220 റൺസിന് പുറത്താവുകയായിരുന്നു.



ISL

ഐഎസ്എൽ ഫുട്ബോളിലെ ആദ്യപാദ സെമി ഫൈനലിൽ മുംബൈ സിറ്റി രണ്ടിനെതിരെ മൂന്ന് ഗോളുകൾക്ക് എഫ്.സി ഗോവയെ പരാജയപ്പെടുത്തി. രണ്ടാംപാദ സെമിയിൽ മോഹൻ ബഗാൻ ഞായറാഴ്ച ഒഡീഷ എഫ്.സി യെ നേരിടും. ഇരു ടീമുകൾക്കുമിടയിൽ നടന്ന ആദ്യ സെമിയിൽ ഒഡീഷയ്ക്ക് ആയിരുന്നു വിജയം. മുംബൈ സിറ്റി-ഗോവ രണ്ടാം പാദ സെമി ഫൈനൽ മത്സരം തികളാഴ്ചയാണ്.



US-TIKTOK

അമേരിക്കയിൽ ടിക് ടോക് ആപ്പിന് നിരോധന മേർപ്പടുത്തുന്ന ബില്ലിൽ പ്രസിഡന്റ് ജോ ബൈഡൻ ഒപ്പുവച്ചു. ബില്ലിന് ഇന്നലെയാണ് യുഎസ് സെനറ്റ് അംഗീകാരം നൽകിയത്. ഉപഭോക്താക്കളെക്കുറിച്ച് ചൂള്ള വിവരങ്ങൾ ചൈനീസ് അധികൃതർക്ക് ടിക് ടോക്ക് കൈമാറുമെന്ന ആശങ്കകളുടെ അടിസ്ഥാനത്തിലാണ്

നിരോധനം. ഇന്ത്യ ഉൾപ്പെടെയുള്ള രാജ്യങ്ങൾ മുൻപ് തന്നെ ടിക് ടോക്കിന് നിരോധനം ഏർപ്പെടുത്തിയിരുന്നു.

=====

KENYA

കെനിയയിൽ വെള്ളപ്പൊക്കത്തിൽ മരിച്ചവരുടെ എണ്ണം 38 ആയി. ഒരു ലക്ഷത്തി 10,000 ത്തിലധികം പേരെ മാറ്റിപാർപ്പിച്ചതായി അധികൃതർ അറിയിച്ചു. കഴിഞ്ഞമാസം പകുതിയോടെ ആരംഭിച്ച മഴ കുറഞ്ഞതുകിലും പലയിടങ്ങളിലും വെള്ളപ്പൊക്കം രൂക്ഷമായി തുടരുകയാണ്. 188 ലധികം രക്ഷാദുരിതാശ്വാസ ദൗത്യങ്ങളാണ് കെനിയൻ റെഡ് ക്രോസ് നടത്തിയത്. രണ്ട് പ്രധാന ദേശീയപാതകളിൽ വെള്ളപ്പൊക്കത്തെ തുടർന്ന് ഗതാഗതം തടസപ്പെട്ടിരിക്കുകയാണ്. ട്രെയിൻ സർവ്വീസുകളും നിർത്തിവെച്ചു. വരുമാനവസങ്ങളിലും വിവിധ പ്രദേശങ്ങളിൽ അതിശക്തമായ മഴയുണ്ടാകുമെന്ന് കെനിയൻ കാലാവസ്ഥാ വകുപ്പ് മുന്നറിയിപ്പ് നൽകി.

=====

GOLD + SENSEX

രാജ്യത്തെ ഓഹരി വിപണികളിൽ ചാഞ്ചാട്ടം. ബോംബെ ഓഹരി സൂചിക സെൻസെക്സ് 19 പോയിന്റ് നഷ്ടത്തിൽ 73,851 ലും ദേശീയ ഓഹരി സൂചിക നിഫ്റ്റി 2 പോയിന്റ് ഉയർന്ന് 22,404 ലും വ്യാപാരം തുടരുന്നു. സ്വർണ വില കുറഞ്ഞു. പവൻ 280 രൂപ കുറഞ്ഞ് 53,000 രൂപയും ഗ്രാമിന് 6,625 രൂപയുമാണ് ഇന്നത്തെ വില.

=====

WORLD MALARIA DAY

ഇന്ന് ലോക മലേറിയ ദിനം. മലേറിയ നിയന്ത്രിക്കാനും പൂർണ്ണമായും ഇല്ലാതാക്കാനുമായി ആഗോള ശ്രമങ്ങളെപ്പറ്റി അവബോധം സൃഷ്ടിക്കുന്നതിനാണ് ഏപ്രിൽ 25 ലോക മലേറിയ ദിനമായി ആചരിക്കുന്നത്. കൂടുതൽ നീതിയുക്തമായ ഒരു ലോകത്തിനായി മലേറിയക്കെതിരെയുള്ള പോരാട്ടം ത്വരിതപ്പെടുത്തുക എന്നതാണ് ഈ വർഷത്തെ സന്ദേശം.



=====

=====

=====